



IL-KUMMISSJONI
EWROPEA

Brussell, 22.10.2021
C(2021) 7493 final

DEĊIŻJONI TA' IMPLIMENTAZZJONI TAL-KUMMISSJONI (UE) .../...

ta' 22.10.2021

dwar il-qafas ta' miżuri ta' inkluzjoni tal-Programm Erasmus+ u tal-Programm tal-Korp Ewropew ta' Solidarjetà 2021-2027

(Test b'rilevanza għaż-ŻEE)

DEĊIŻJONI TA' IMPLIMENTAZZJONI TAL-KUMMISSJONI (UE) .../...

ta' 22.10.2021

dwar il-qafas ta' miżuri ta' inkluzjoni tal-Programm Erasmus+ u tal-Programm tal-Korp Ewropew ta' Solidarjetà 2021-2027

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikoli 165(4) u 166(4) tiegħu,

Wara li kkunsidrat ir-Regolament (UE) Nru 2021/817 tal-Parlament Ewropew u tal-Kunsill tal-20 ta' Mejju 2021 li jstabbilixxi Erasmus+: il-Programm tal-Unjoni għall-edukazzjoni u taħriġ, żgħażaġh u sport u li jhassar ir-Regolament (UE) Nru 1288/2013¹, u b'mod partikolari l-Artikolu 15 tiegħu,

Wara li kkunsidrat ir-Regolament (UE) 2021/888 tal-Parlament Ewropew u tal-Kunsill tal-20 ta' Mejju 2021 li jstabbilixxi l-Programm tal-Korp Ewropew ta' Solidarjetà u li jhassar ir-Regolamenti (UE) 2018/1475 u (UE) Nru 375/2014², u b'mod partikolari l-Artikolu 16(2) tiegħu,

Billi:

- (1) Il-ħtieġa li jissahħaħ u li jiġi estiż il-Programm Erasmus+ giet espressa mill-Kunsill Ewropew f'diversi okkażjonijiet. Barra minn hekk, fil-konsultazzjonijiet dwar l-evalwazzjoni ta' nofs it-terminu tal-Programm Erasmus+ (2014-2020) stabbiliti bir-Regolament (UE) Nru 1288/2013 tal-Parlament Ewropew u tal-Kunsill, u dwar il-programm li jissostitwixxi dak il-programm³, giet stabbilita l-ħtieġa għall-kontinwità fil-kamp ta' applikazzjoni, fl-arkitettura u fil-mekkaniżmi tat-twettiq tal-Programm Erasmus+. Fl-istess ħin giet identifikata ħtieġa għal xi titjib, bħal li l-Programm Erasmus+ isir aktar inkluziv, aktar sempliċi u aktar ġestibbli għall-benefiċjarji.
- (2) Kemm ir-Regolament dwar Erasmus+ kif ukoll ir-Regolament dwar il-Korp ta' Solidarjetà jipprevedu li l-Kummissjoni għandha tiżviluppa qafas ta' miżuri ta' inkluzjoni għal persuni b'inqas opportunitajiet⁴. Filwaqt li jitqiesu s-similaritajiet tal-programmi Erasmus+ u tal-Korp Ewropew ta' Solidarjetà fir-rigward ta' xi wħud mill-gruppi fil-mira indirizzati (persuni b'inqas opportunitajiet fil-Programm Erasmus+ u żgħażaġh b'inqas opportunitajiet fil-Programm tal-Korp Ewropew ta' Solidarjetà), in-

¹ ĠU L 189, 28.5.2021, p. 1. Minn hawn 'il quddiem "ir-Regolament dwar Erasmus+".

² ĠU L 202, 8.6.2021, p. 32. Minn hawn 'il quddiem "ir-Regolament dwar il-Korp Ewropew ta' Solidarjetà." Il-Programm Erasmus+ u tal-Korp Ewropew ta' Solidarjetà se ssir referenza għalihom ukoll, b'mod koġunt, minn hawn 'il quddiem, bħala "il-Programmi".

³ Ir-Regolament (UE) Nru 2021/817 tal-Parlament Ewropew u tal-Kunsill tal-20 ta' Mejju 2021 li jstabbilixxi Erasmus+: il-Programm tal-Unjoni għall-edukazzjoni u taħriġ, żgħażaġh u sport u li jhassar ir-Regolament (UE) Nru 1288/2013.

⁴ Ir-Regolament dwar Erasmus+ jiddefinixxi "persuni b'inqas opportunitajiet" fl-Artikolu 2(25), u r-Regolament dwar il-Korp Ewropew ta' Solidarjetà jiddefinixxi "żgħażaġh b'inqas opportunitajiet" fl-Artikolu 2(4), fil-biċċa l-kbira b'mod identiku. F'din id-Deċiżjoni, dawn se jissejhu wkoll "parteċipanti b'inqas opportunitajiet".

natura kondiviza tal-istrutturi ta' implimentazzjoni taż-żewġ Programmi, u s-similaritajiet fl-istruttura ta' finanzjament, jenħtieġ li jiġi stabbilit qafas kongunt ta' miżuri ta' inkluzjoni.

- (3) Il-qafas tal-miżuri ta' inkluzjoni jenħtieġ li jqis l-oqsma ta' intervent għall-isfidi globali kif stabbilit fl-Anness III, il-punt 4, tar-Regolament (UE) 2021/947 tal-Parlament Ewropew u tal-Kunsill⁵, kif ukoll il-Pjan ta' Hidma tal-Unjoni Ewropea għall-Isport 2021-2024. Organizzazzjonijiet bħall-entitajiet li jirċievu għotjiet taht il-Programmi għandhom rwol ewlieni biex jagħmlu l-inkluzjoni realtà, b'mod partikolari f'termini ta' żvilupp organizzazzjonali, l-akkwist u l-bini ta' aktar kapaċità fl-immanigġar ta' proġetti ta' inkluzjoni u rekwiżiti ta' aċċessibbiltà, il-promozzjoni tal-inkluzjoni fl-organizzazzjoni kollha, u s-sensibilizzazzjoni u l-appoġġ lill-partecipanti qabel, matul u wara l-proġett.
- (4) F'xi każijiet, il-persuni b'inqas opportunitajiet x'aktarx jipparteċipaw inqas fil-Programmi għal raġunijiet finanzjarji, kemm minhabba s-sitwazzjoni ekonomika tagħhom jew minhabba l-ispejjeż ikbar ta' parteċipazzjoni li tiġġenera s-sitwazzjoni speċifika tagħhom, kif spiss ikun il-każ għall-persuni b'diżabbiltà. F'każijiet bhal dawn, il-partecipazzjoni tagħhom tista' tiġi ffaċilitata b'appoġġ finanzjarju mmirat.
- (5) In-nuqqas ta' għarfien dwar id-disponibbiltà ta' miżuri ddedikati għal persuni b'inqas opportunitajiet jista' jirriżulta f'inqas parteċipazzjoni ta' dawn il-gruppi fil-mira. Hemm bżonn ta' sforz akbar biex tiżdied is-sensibilizzazzjoni u biex jiżdiedu l-livelli ta' informazzjoni u sensibilizzazzjoni tagħhom dwar l-opportunitajiet fis-seħh u dwar kif għandhom jiġu aċċessati.
- (6) L-organizzazzjonijiet huma mistiedna jindirizzaw l-inkluzjoni u d-diversità f'konformità mal-ħtiġijiet tagħhom u ma' daww tal-komunità tagħhom. Il-membri tal-persunal li jittrattaw speċifikament kwistjonijiet ta' inkluzjoni u ta' diversità u b'parteċipanti b'inqas opportunitajiet fl-organizzazzjonijiet tagħhom, jistgħu jibbenefikaw minn hidma flimkien ma' pari minn organizzazzjonijiet oħrajn biex jappoġġaw lin-nies b'inqas opportunitajiet. Forom differenti ta' appoġġ, bhal sessjonijiet ta' taħriġ, esperjenzi ta' taġħlim bejn il-pari u opportunitajiet ta' job shadowing, jistgħu jiġu organizzati bil-għan li jgħinu biex tiżdied il-kapaċità tagħhom f'dan ir-rigward.
- (7) Approċċ qawwi ta' appoġġ għall-partecipanti b'inqas opportunitajiet huwa kruċjali biex jgħin fit-tneħħija tal-ostakli għall-partecipazzjoni sħiħa tagħhom fil-Programmi.
- (8) L-inkluzjoni u d-diversità huma parti mill-kriterji biex jintgħażlu l-applikazzjonijiet għall-finanzjament u biex jiġi allokati l-appoġġ finanzjarju. Il-proġetti ta' kwalità li jindirizzaw b'mod attiv l-inkluzjoni u d-diversità u li jinvolvu parteċipanti b'inqas opportunitajiet jistgħu jingħataw prijorità fil-proċess tal-għoti tal-għotjiet.
- (9) Il-persuni b'inqas opportunitajiet jenħtieġ li jintlaħqu fl-ambjenti personali rispettivi tagħhom billi l-approċċ jiffassal għall-ħtiġijiet ta' informazzjoni u ta' aċċessibbiltà speċifiċi tagħhom. Fattur importanti ta' suċċess għall-għoti ta' informazzjoni lil gruppi sottorappreżentati huwa l-kooperazzjoni mal-partijiet interessati li jaħdmu ma' dawn il-gruppi fil-mira u l-involviment tal-utenti fil-livell lokali u reġjonali.

⁵ Ir-Regolament (UE) 2021/947 tal-Parlament Ewropew u tal-Kunsill tad-9 ta' Ġunju 2021 li jistabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali, li jemenda u li jhassar id-Deċiżjoni Nru 466/2014/UE u jhassar ir-Regolament (UE) 2017/1601 u r-Regolament tal-Kunsill (KE, Euratom) Nru 480/2009 (ĠU L 209, 14.6.2021, p. 1).

- (10) Attivitajiet ta' monitoraġġ iddedikati, bl-użu ta' sett ta' indikaturi speċifiċi, jenħtieg li jipprovdu *data* kwalitattiva u kwantitattiva biex gradwalment jiġi appoġġat użu saħnsitra aktar strateġiku u mmirat tal-baġit disponibbli taħt il-Programmi.
- (11) Il-miżuri ta' inklużjoni diġà jistgħu jkunu fis-seħh fil-kuntest nazzjonali. Il-komplementarjetà u s-sinergiji mal-miżuri implimentati b'dan il-qafas jistgħu jikkontribwixxu biex iħallu impatt ikbar, għax jilhq u jappoġġaw il-partecipanti b'inqas opportunitajiet.
- (12) Din id-Deciżjoni u l-pjanijiet ta' azzjoni għall-inklużjoni li jirriżultaw jenħtieg li jirrispettaw id-drittijiet fundamentali u jenħtieg ukoll li josservaw il-prinċipji rikonoxxuti mill-Karta tad-Drittijiet Fundamentali tal-Unjoni Ewropea⁶. Jenħtieg li jiżguraw ukoll ir-rispett sħiħ għad-dritt għan-nondiskriminazzjoni u l-promozzjoni tal-applikazzjoni tal-Artikolu 21 tal-Karta.
- (13) L-atturi involuti fil-proċess li jagħmel il-programmi Erasmus+ u l-Korp Ewropew ta' Solidarjetà jsiru aktar inklużivi u diversi huma eteroġeni u jikkontribwixxu għall-iżvilupp ta' ideat u mekkaniżmi godda jew imtejba, kif ukoll jaġixxu bhala multiplikaturi ewlenin tal-isforzi tal-inklużjoni u d-diversità,

ADOTTA DIN ID-DECIŻJONI:

KAPITOLU I DISPOŻIZZJONIJIET ĠENERALI

Artikolu 1

Suġġett

1. Din id-Deciżjoni tistabbilixxi qafas ta' miżuri ta' inklużjoni għall-Programmi Erasmus+ u tal-Korp Ewropew ta' Solidarjetà għall-perjodu tal-Qafas Finanzjarju Pluriennali 2021-2027.
2. Dan jistabbilixxi l-oġġettivi tal-qafas u l-azzjonijiet u l-mekkanizmi li għandhom jiġu implimentati.

Artikolu 2

L-oġġettivi tal-qafas tal-miżuri ta' inklużjoni

1. L-oġġettiv ġenerali tal-qafas tal-miżuri ta' inklużjoni huwa li jiġi ffaċilitat l-aċċess għall-Programm Erasmus+ u għall-Programm tal-Korp Ewropew ta' Solidarjetà għal persuni b'inqas opportunitajiet, biex tiġi żgurata l-implimentazzjoni ta' miżuri biex jitneħħew l-ostakli li jistgħu jipprevjenu tali aċċess, u li jservi bhala bażi għal gwida ta' implimentazzjoni ulterjuri kif stabbilit fl-Anness. Abbażi tal-prinċipju li l-Programmi jridu jkunu aċċessibbli għal kulhadd, irrispettivament mill-ostakli li jistgħu jiffaċċjaw in-nies, l-għan huwa li hadd ma jithalla jaqa' lura u li jikkontribwixxi għal soċjetajiet aktar inklużivi.
2. Il-qafas tal-miżuri ta' inklużjoni għandu erba' oġġettivi speċifiċi:
 - (a) l-integrazzjoni tal-inklużjoni u tad-diversità bhala prijorità u prinċipju gwida trasversali;

⁶ Minn hawn 'il quddiem imsejha "il-Karta".

- (b) l-iżgurar tal-offerta ta' karatteristiċi u mekkaniżmi inklużivi fi ħdan it-tfassil tal-Programmi u l-baġit allokat għall-azzjonijiet tagħha, u li l-fokus fuq l-inklużjoni u d-diversità jitqies fl-istadji kollha tal-ġestjoni tal-Programmi;
 - (c) l-istabbiliment ta' fehim komuni ta' dawk li jistgħu jitqiesu bħala persuni b'inqas opportunitajiet u t-trawwim ta' approċċ pożittiv għad-diversità;
 - (d) l-appoġġ lill-organizzazzjonijiet benefiċjarji fl-istabbiliment ta' proġetti ta' kwalità oġhla li jindirizzaw l-inklużjoni u d-diversità, u fit-tfassil u fl-implimentazzjoni ta' proġetti b'mod aktar inklużiv u divers.
3. L-Anness ta' din id-Deċiżjoni jipprovdi lista mhux eżawrjenti tal-azzjonijiet li l-Kummissjoni ħadet u li se tiegħu sabiex tippovdi gwida dwar l-implimentazzjoni ta' miżuri ta' inklużjoni fil-Programm Erasmus+ u fil-Programm tal-Korp Ewropew ta' Solidarjetà.

KAPITOLU II MIŻURI TA' INKLUŻJONI

Artikolu 3

Formati tal-apprendiment

Il-Programmi għandhom joffru formati ta' apprendiment flessibbli u aċċessibbli biex jippermettu li jintlaħqu gruppi kbar fil-mira, u b'hekk tiżdied l-integrazzjoni ta' persuni b'inqas opportunitajiet għal attivitajiet edukattivi u tat-taħriġ u għal attivitajiet għaž-żgħažagh, sportivi u ta' solidarjetà.

Artikolu 4

Appoġġ lil parteċipanti b'inqas opportunitajiet

Għandhom ikunu disponibbli u ffinanzjati kif xieraq mekkaniżmi biex il-parteċipanti jithejjew u jiġu appoġġati b'mod adegwat b'inqas opportunitajiet qabel, matul u wara l-parteċipazzjoni tagħhom fi ħdan il-Programmi, bħal zjarat preparatorji, appoġġ lingwistiku, mentoragġ u kowċing rinforzat.

Artikolu 5

Appoġġ lill-organizzazzjonijiet

Għandhom jiġu implimentati mekkaniżmi biex:

- (a) jiġu appoġġati organizzazzjonijiet biex jagħmlu l-inklużjoni realtà, b'mod partikolari f'termini ta' żvilupp organizzazzjonali, aċċessibbiltà u l-interazzjoni mal-parteċipanti b'inqas opportunitajiet qabel, matul u wara l-proġett. Dan jista' jieh u l-forma ta' attivitajiet ta' appoġġ għall-persunal li jaħdem speċifikament f'attivitajiet relatati mal-inklużjoni u mad-diversità fl-organizzazzjonijiet, bħat-taħriġ u l-opportunitajiet ta' networking tematiku, biex il-persunal jaħdem flimkien biex jappoġġa lin-nies b'inqas opportunitajiet u biex jiżgura proċeduri ta' għažla inklużivi;
- (b) jiġu appoġġati organizzazzjonijiet fir-rwol ewlieni tagħhom biex jilħqu u jżidu s-sensibilizzazzjoni fost il-parteċipanti potenzjali b'inqas opportunitajiet dwar id-diversi opportunitajiet u mekkaniżmi ta' appoġġ li joffrullhom il-Programmi.

Artikolu 6
Appoġġ finanzjarju

1. Il-Programmi għandhom jipprovdu livelli adegwati ta' appoġġ finanzjarju lill-partecipanti b'inqas opportunitajiet, jikkontribwixxu għat-tnehhija tal-ostakli li jżommhom lura milli jipparteċipaw fl-attivitajiet tal-Programm bl-istess mod bħall-pari tagħhom. Dan jinkludi l-kunsiderazzjoni tal-aktar mekkaniżmi xierqa għall-għoti ta' tali appoġġ.
2. Il-Programmi għandhom jipprovdu appoġġ finanzjarju msahhaħ għall-organizzazzjonijiet li jaħdmu mal-partecipanti b'inqas opportunitajiet, filwaqt li jirrikonoxxu l-isforzi addizzjonali fis-sehħ biex dawn il-gruppi fil-mira jiġu involuti b'mod effettiv fl-attivitajiet tal-proġett tagħhom.

Artikolu 7
Il-proċess tal-għażla

Tista' tingħata prijorià fil-proċess tal-għoti ta' għotjiet lil proġetti ta' kwalità li jindirizzaw b'mod attiv l-inkluzjoni u l-involviment ta' partecipanti b'inqas opportunitajiet.

Artikolu 8
Użu faċli tad-dokumenti tal-programm

Il-Programmi għandhom jiżguraw li l-applikazzjoni u d-dokumenti ta' referenza jkunu faċli għall-utent u aċċessibbli u disponibbli b'lingwi differenti. Dawk id-dokumenti għandu jkollhom struttura ċara u għandhom jużaw lingwaġġ sempliċi sabiex jappoġġaw il-ħtiġijiet ta' persuni b'inqas opportunitajiet.

Artikolu 9
Attivitajiet ta' taħriġ

Jista' jiġi pprovdut finanzjament taħt il-Programmi biex jiġu offruti attivitajiet ta' taħriġ immirati lejn l-inkluzjoni ta' persuni b'inqas opportunitajiet għal, fost l-oħrajn, esperti, prattikanti, persunal tal-organizzazzjonijiet u partecipanti. Dawn l-attivitajiet ta' taħriġ għandhom ikunu mmirati lejn il-ħolqien ta' opportunitajiet għall-iskambju tal-aħjar prattiki, għall-bini ta' kompetenzi u għall-inkoraġġiment ta' ideat innovattivi fir-rigward ta' miżuri ta' inkluzjoni.

Artikolu 10
Approċċ ta' appoġġ

Il-Programmi għandhom jipprovdu appoġġ kwalitattiv għall-miżuri ta' inkluzjoni permezz tal-aġenziji nazzjonali tal-Erasmus+ u tal-Korp Ewropew ta' Solidarjetà u l-Aġenzija Eżekuttiva Ewropea għall-Edukazzjoni u l-Kultura (EACEA), kif ukoll permezz ta' strutturi bħall-Appoġġ, Tagħlim Avvanzat u Opportunitajiet ta' Taħriġ (SALTO) l-Inkluzjoni u d-Diversità.

Artikolu 11
Attivitajiet ta' komunikazzjoni

L-informazzjoni u s-sensibilizzazzjoni dwar l-opportunitajiet offruti mill-Programmi u l-mekkanizmi ta' appoġġ għall-inkluzjoni jista' jkollhom jitwasslu u jiġu adattati għall-kuntest

nazzjonali u speċifiku għas-settur tagħhom għal kull kategorija ta' parteċipanti b'inqas opportunitajiet. Sabiex jinkiseb dan, l-organizzazzjonijiet ta' implimentazzjoni huma mheggin jipprovdu materjal ta' informazzjoni xieraq u aċċessibbli, jistabbilixxu kanali ta' sensibilizzazzjoni u ta' informazzjoni differenti, jikkondividu l-aħjar prattiki, u jimmiraw u jikkuntattjaw b'mod proattiv lill-organizzazzjonijiet attivi fl-oqsma tal-inklużjoni u d-diversità. Dawn il-kompiti għandhom jitwettqu b'mod partikolari mill-aġenziji nazzjonali tal-Erasmus+ u tal-Korp Ewropew ta' Solidarjetà. Sabiex tigi appoġġata l-implimentazzjoni ta' dawn il-kompiti, l-uffiċjali tal-inklużjoni u tad-diversità għandhom jinhatru fl-aġenziji nazzjonali.

KAPITOLU III MONITORAĠĠ U RAPPORTAR

Artikolu 12

Attivitajiet ta' monitoraġġ

1. Għandha tingabar *data* rilevanti, b'mod partikolari mill-Kummissjoni u mill-aġenziji nazzjonali tal-Erasmus+ u tal-Korp Ewropew ta' Solidarjetà u mill-EACEA, matul il-ħajja tal-Programmi permezz ta' taħlita ta' sorsi, bħall-ġhodod tal-IT li jappoġġaw l-implimentazzjoni tal-Programmi jew l-istħarriġiet tal-parteċipanti.
2. Il-kompiti ta' monitoraġġ se jitwettqu mill-Kummissjoni bl-ġhajjnuna tal-aġenziji nazzjonali tal-Erasmus+ u tal-Korp Ewropew ta' Solidarjetà u tal-EACEA, u permezz ta' analiżi *ad hoc*, filwaqt li jiġu rispettati r-regoli u l-proċeduri applikabbli dwar il-protezzjoni tad-*data* għall-ipproċessar ta' *data* personali sensitiva.

Artikolu 13

Pjanijiet ta' azzjoni ta' inklużjoni

1. Bħala parti integrali mill-programmi ta' ħidma tagħhom, l-aġenziji nazzjonali tal-Erasmus+ u tal-Korp Ewropew ta' Solidarjetà għandhom jiżviluppaw pjanijiet ta' azzjoni ta' inklużjoni, ibbażati fuq dan il-qafas ta' miżuri ta' inklużjoni, u b'attenzjoni partikolari għall-isfidi speċifiċi għall-aċċess tal-programmi fi ħdan il-kuntesti nazzjonali. Huma għandhom jirrapportaw fuq bażi regolari lill-Kummissjoni dwar il-progress li jkun sar fl-implimentazzjoni tal-pjan ta' azzjoni għall-inklużjoni tagħhom.
2. Il-Kummissjoni għandha timmonitorja l-implimentazzjoni ta' dawk il-pjanijiet ta' azzjoni għall-inklużjoni fuq bażi regolari.
3. Fejn ikun meħtieġ, il-Kummissjoni għandha ttipprovdi rakkomandazzjonijiet u osservazzjonijiet lill-aġenziji nazzjonali fir-rigward tal-pjanijiet ta' azzjoni ta' inklużjoni tagħhom, bil-ġħan li jittejjeb it-tfassil, l-implimentazzjoni u s-segwitu tal-kontenut ta' dawn il-pjanijiet ta' azzjoni.

Artikolu 14

Rappurtar

Il-Kummissjoni għandha tippubblika rapporti fuq bażi regolari dwar il-progress li jkun sar fl-implimentazzjoni tal-miżuri ta' inklużjoni, b'mod partikolari permezz tal-evalwazzjoni ta' nofs it-terminu tal-Programmi u l-attivitajiet ta' rapportar annwali.

Artikolu 15
Komplementarjetà u sinerġiji

1. Fl-implimentazzjoni tal-miżuri ta' inkluzjoni, l-aġenziji nazzjonali jistgħu jiżguraw il-komplementarjetà ma' miżuri nazzjonali eżistenti oħrajn għall-inkluzjoni, sabiex jiġi mmassimizzat l-impatt ta' dawn l-isforzi għall-partiċipanti b'inqas opportunitajiet.
2. Għandhom jiġu mfittxija sinerġiji ma' fondi oħrajn tal-Unjoni u ma' fondi nazzjonali, sabiex ikun hemm impatt akbar u appoġġ imsaħħaħ għal persuni b'inqas opportunitajiet.

KAPITOLU IV
DISPOŻIZZJONIJIET FINALI

Artikolu 16
Kokreazzjoni

1. L-implimentazzjoni ta' dawn il-miżuri biex il-Programmi jkunu magħmulin aktar inkluzivi u diversi għandha titwettaq abbażi ta' spirtu ta' kokreazzjoni, fi djalogu kostanti mal-partijiet ikkonċernati rilevanti, b'mod partikolari l-organizzazzjonijiet u n-networks internazzjonali u nazzjonali attivi fil-qasam tal-inkluzjoni u d-diversità, l-esperti, il-prattikanti u l-partiċipanti nfushom, l-aġenziji nazzjonali tal-Erasmus+ u tal-Korp Ewropew ta' Solidarjetà, l-EACEA, iċ-Ċentri tar-Riżorsi ta' SALTO, il-Kumitat Erasmus+, u r-rappreżentanti ta' istituzzjonijiet oħrajn tal-Unjoni.
2. Dan id-djalogu jista' jsir f'firxa wiesgħa ta' kuntesti, li jvarjaw minn avvenimenti Ewropej għal gruppi ta' ħidma *ad hoc*, konsultazzjonijiet immirati u opportunitajiet ta' taħriġ u networking – jew jista' jseħh fiżikament, online jew b'mod ibridu.

Artikolu 17
Dhul fis-seħħ

Din id-Deciżjoni għandha tidhol fis-seħħ fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell, 22.10.2021

Għall-Kummissjoni
Il-President
Ursula VON DER LEYEN